



Klaksvíkar Býráð

Dagfesting: 30.08.2018 kl. 17:30

Málnr.: 16/01208 Gerðabók

Nevndarlimir: Jógvan Skorheim, Signhild V. Johannesen, Kristian Eli Zachariasen, Óli M. Lassen, Tummas J. Lervig, Beinta Klakstein, Gunvá við Keldu, Steinbjørn O. Jacobsen, Atli S. Justinussen, Beinir Johannesen og Herfrí J. Sørensen.

Málsyirlit		
Til viðgerðar		
85/18	17/00262-80	Nýtt graslíki á vøllinum í Djúpumýru
86/18	18/00861-3	Marknaumskipan millum matr. nr. 1308b, 1307 og 1306
87/18	18/00937-1	"Hylurin" millum útfyllingina og Nólsoyar Pálsgøtu - uppskot til navn - Gøtunavnanevndin
88/18	18/00637-3	Kunningarskermar til læknameiðstøðina 2018 - <i>eykajáttan, seinna viðgerð</i>

Til viðgerðar

85/18

17/00262-80 Nýtt graslíki á vøllinum í Djúpumýru - KÍ

Viðgjørt av	Fundardagur	Málnr.	Váttað
1 Mentanarnevndin	21.08.2018	53/18	
2 Tekniska Nevnd	22.08.2018	47/18	
3 Fíggjarnevndin	28.08.2018	77/18	
4 Klaksvíkar Býráð	30.08.2018	85/18	

Frágreiðing um málið:

Ætlanin var at skifta graslíkið á vøllinum í Djúpumýru í summarfrítíðini, men av ymiskum orsøkum varð hetta ikki gjørt.

Í samráð við leiðsluna í KÍ er tí avrátt, at vøllurin skal skiftast beinanvegin eftir kappingarlok. Sostatt skal alt fyrireikingarbeiðið gerast áðrenn 27. oktober

Umsitingin hevur síðani fingið boð um at hugsa alt økið væl og virðiliga ígjøgnum av nýggjum, við serligum atliti til UEFA krøv. Fundir hava verið millum vegadeildina, vallarumsitara og umboð fyri KÍ,



sum síðani hava tikið sær av at skipa eina tilgongd, ið tryggjar, at neyðugar leiðingar og annað, sum má gerast, tá ið vøllurin verður skiftur, verða gjørdar í somu arbeiðsgongd.

Tað, sum hevur mest skund í lýtuni er, at hædd verður tikin fyri komandi ljóskrøvum, sum FSF hevur sett. Hetta merkir, at betonfundament má gerast í somu arbeiðsgongd, sum vøllurin verður skiftur.

Hetta fer sjálvandi at hava ein eykakostnað við sær. Mett verður, at eykakostnaðurin fyri arbeiðið verður 1 mió. kr. fyri anleggsarbeiðið.

Málið um keyp av ljósmastrum verður at taka upp seinni.

Áðrenn summarfrítíðina samtykti býráðið at taka av lægsta tilboði upp á nýtt graslíki. Tí verður í lýtuni arbeitt við at fáa Polytan at skifta vøllin í oktober.

Upplýst verður, at alt arbeiðið, sum verður gjørt á ítróttarøkinum, verður gjørt í samstarvi við Fuglark, ið hevur gjørt heildarætlan av økinum fyri býráðið.

Lógargrundarlag:

Ongin viðmerking.

Fíggarligar avleiðingar:

Ongin peningur er avsettur til endamálið, og tí er neyðugt við eykajáttan upp á kr. 1 mió.

Tilmæli:

Mælt verður til at taka undir við málinum.

MeN 21-08-2018

Nevndin samtykti at játta 1 mió. kr. innanfyri verandi avseting á *ítróttarøkinum, íløgga*.

TN 22-08-2018

Nevndin tekur undir við MeN 21-08-2018.

FíN 28-08-2018

Nevndin tekur undir við tilmælunum hjá MeN 21-08-2018 og TN 22-08-2018.

Býráðsins samtykt 30-08-2018

Tilmælið frá FíN 28-08-2018 einmælt samtykt.

86/18**18/00861-3 Marknaumskipan millum matr. nr. 1308b, 1307 og 1306**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	20.08.2018	85/18	
2 Klaksvíkar Býráð	30.08.2018	86/18	

Frágreiðing um málið:



Víst verður til umsókn frá eigarunum, dagf. 26.06.2018. Umsóknin er treytað av servituttlesing á frábýtta partin viðv. bygging og rætti at sleppa framat leiðingum.

Lógargrundarlag:

Løgtingslóg nr. 64 frá 11. desember 1962 um matrikulering og sundurbýti v.m. sum seinast broytt við løgtingslóg nr. 82 frá 25. mai 2009.

Fíggarligar avleiðingar:

Ongar – kommunan bert tilmælandi partur.

Tilmæli:

Tekniska fyrisiting mælir til at viðmæla umsóknini – hetta tó treytað av, at servitutturin um bygging ikki fer útum heimildirnar í galdandi byggisamtykt fyri økið.

UBN 20-08-2018

Nevndin tekur undir við tilmælinum frá umsitingini dagfest 14-08-2018.

Býráðsins samtykt 30-08-2018

Tilmælið frá UBN 20-08-2018 einmælt samtykt.

**87/18****18/00937-1 "Hylurin" millum útfyllingina og Nólsoyar Pálsgøtu - uppskot til navn - Gøtunavnanevndin**

Viðgjørt av	Fundardagur	Málnr.	Váttað
1 Mentanarnevndin	21.08.2018	50/18	
2 Klaksvíkar Býráð	30.08.2018	87/18	

Frágreiðing um málið:

Borgarstjórin hevur heitt á Gøtunavnanevndina um at koma við uppskotum til navn til “hysin” millum útfyllingina og Nólsoyar Pálsgøtu.

Á fundi 13. august 2018 er Gøtunavnanevndin samd um soljóðandi tilmæli til avvarðandi nevndir og býráð:

Nevndin hevur hesi uppskot til navn til “hysin” eystanfyrir útfyllingina í hesi raðfesting:

1. Fagravík ¹⁾
2. Kjaravík
3. Líttla Vík

¹⁾Víkin er eitt nýtt stað, skapt av mannahond. Tí loyvir nevndin sær at skjóta upp navn, sum ikki er beinleiðis tengt at nøkrum gomlum staðarnavni.



Tó so, "Háskúlin í Føgrulið" fær her kanska eina óbeinleiðis heilsan. Tað navnið varð eisini smíðað til høvið av teimum, sum staðsettu háskúlan vestan til á Borðoynni fyri øld síðani. – Somuleiðis heilsa vit á ein hátt Klaksvíkini við at navngeva vikin "Fagravík" í stóru og føgru vikin: Klaksvík. Í gerandisbrúki verður orðið ofta bent, sum t.d. vit spákaðu framvið Føgruvík tiltakið verður í Føgruvík o.s.fr.

Lógargrundarlag:

§3, stk. 2 í løgtingslóg nr. 17 frá 6. mars 2002 um adressur.

Fíggarligar avleiðingar:

-

Tilmæli:

Vísandi til § 28 stk. 5 í Kommunustýrisskipanini verður tilmæli Gøtunavnnevndarinnar við hesum latið Mentunarnevndini og býráðnum til støðutakan.

MeN 21-08-2018

Nevndin tekur undir við navninum "Fagravík".

Býráðsins samtykt 30-08-2018

Tilmælið frá MeN 21-08-2018 samtykt við 10 atkvøðum fyri og einari ímóti (Kristian Eli Zachariassen). Harvið er navnið "Fagravík" samtykt.

88/18**18/00637-3 Kunningarskermar til læknamiðstøðina 2018 - eykajáttan, seinna viðgerð**

Viðgjørt av	Fundardagur	Málnr.	Váttað
1 Trivnaðarnevndin Eldri og Bústaðir	12.06.2018	9/18	
2 Fíggarnevndin	19.06.2018	70/18	
3 Klaksvíkar Býráð – fyrri viðgerð	21.06.2018	72/18	
4 Klaksvíkar Býráð – seinna viðgerð	30.08.2018	88/18	

Frágreiðing um málið:

Málið varð fyrri ferð viðgjørt av býráðnum tann 21. juni 2018.

TrN E&B 12.06.2018:

Nevndin tekur undir við tilmælinum, men mælir til at tað verður fíggað við flyting av 50.000 kr. millum konti – frá §6 fastognir rakstur til §2 Kommunulæknar

FíN 19-06-2018

Nevndin tekur undir við E&B 12-06-2018.

Býráðsins samtykt 21-06-2018

Tilmælið frá FíN 19-06-2018 einmælt samtykt.

Býráðsins samtykt 30-08-2018



Tilmæli býráðsins frá 21-06-2018 einmælt samtykt við seinnu viðgerð.

FRAMMANFYRI STANDANDI MÁL ERU VIÐGJØRD Á ALMENNUM FUNDI